

# PARLAMENT EWROPEW

2004



2009

---

*Dokument ta' Sessjoni*

**A6-0063/2008**

4.3.2008

## **RAPPORT**

dwar l-industriji kulturali fl-Ewropa  
(2007/2153(INI))

Kumitat għall-Kultura u l-Edukazzjoni

Rapporteur: Guy Bono

**WERREJ**

	<b>Pàġni</b>
MOZZJONI GĦAL RIŻOLUZZJONI TAL-PARLAMENT EWROPEW .....	3
NOTA SPJEGATTIVA .....	12
OPINJONI TAL-KUMITAT GĦALL-INDUSTRIJA, IR-RIĊERKA U L-ENERĠIJA .....	13
OPINJONI TAL-KUMITAT GĦAD-DRITTIJET TAN-NISA U L-UGWALJANZA BEJN IS-SESSI .....	17
RIŻULTAT TAL-VOTAZZJONI FINALI FIL-KUMITAT .....	21

## MOZZJONI GĦAL RIŻOLUZZJONI TAL-PARLAMENT EWROPEW

### dwar l-industriji kulturali fl-Ewropa (2007/2153(INI))

*Il-Parlament Ewropew,*

- wara li kkunsidra l-Artikolu 151 tat-Trattat KE,
- wara li kkunsidra l-Konvenzjoni 2005 ta' l-Organizzazzjoni tan-Nazzjonijiet Uniti għall-Edukazzjoni, ix-Xjenza u l-Kultura (UNESCO) dwar il-Farsien u l-Promozzjoni tad-Diversità ta' l-Espressjonijiet Kulturali,
- wara li kkunsidra l-konklużjonijiet tal-Kunsill tat-13 u l-14 ta' Novembru 2006 u ta' l-24 u l-25 ta' Mejju 2007, partikolarment fir-rigward tal-kontribuzzjoni tas-setturi kulturali u kreattivi għat-twettiq ta' l-oġettivi ta' Liżbona, u r-riżoluzzjoni tal-Kunsill tas-16 ta' Novembru 2007 dwar agenda Ewropea għall-kultura,
- wara li kkunsidra d-Direttiva 2007/65/KE tal-Parlament Ewropew u tal-Kunsill tal-11 ta' Diċembru 2007 li temenda d-Direttiva tal-Kunsill 89/552/KEE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar it-twettiq ta' attivitajiet ta' xandir bit-televizjoni<sup>1</sup>,
- wara li kkunsidra d-Deċiżjoni tal-Kunsill 2006/515/KE tat-18 ta' Mejju 2006 dwar il-konklużjoni tal-Konvenzjoni dwar il-Protezzjoni u l-Promozzjoni tad-Diversità ta' l-Espressjonijiet Kulturali<sup>2</sup>,
- wara li kkunsidra l-Komunikazzjoni mill-Kummissjoni dwar agenda Ewropea għal kultura f'dinja li qed tiġi gglobalizzata (COM(2007)0242) kif ukoll id-dokument ta' hidma tas-servizzi tal-Kummissjoni mehmuż ma' din il-komunikazzjoni (SEC(2007)0570),
- wara li kkunsidra r-riżoluzzjoni tiegħu ta' l-4 ta' Settembru 2003 dwar l-industriji kulturali<sup>3</sup>,
- wara li kkunsidra r-riżoluzzjoni tiegħu tal-15 ta' Jannar 2004 dwar il-qafas Komunitarju għal soċjetajiet ta' tmexxija kollettiva fil-qasam tad-dritt ta' l-awtur u d-drittijiet relatati<sup>4</sup>,
- wara li kkunsidra r-riżoluzzjoni tiegħu tat-13 ta' Marzu 2007 dwar ir-Rakkomandazzjoni tal-Kummissjoni tat-18 ta' Ottubru 2005 rigward it-tmexxija kollettiva u transkonfinali tad-dritt ta' l-awtur u drittijiet relatati għal servizzi tal-mużika legittimi online<sup>5</sup>,
- wara li kkunsidra r-riżoluzzjoni tiegħu tas-7 ta' Ġunju 2007 dwar l-istatus soċjali ta' l-

---

<sup>1</sup> ĠU L 332, 18.12.2007, p. 27.

<sup>2</sup> ĠU L 201, 25.7.2006, p. 15.

<sup>3</sup> ĠU C 76 E, 25.3.2004, p. 459.

<sup>4</sup> ĠU C 92 E, 16.4.2004, p.425.

<sup>5</sup> ĠU C 301 E, 13.12.2007, p.64.

artisti<sup>1</sup>,

- wara li kkunsidra l-Artikolu 45 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Kultura u l-Edukazzjoni u l-Opinjoni tal-Kumitat għall-Industrija, ir-Riċerka u l-Energija u l-Kumitat għad-Drittijiet tan-Nisa u l-Ugwaljanza bejn is-Sessi (A6-0063/2008),
- A. billi l-kultura hija kemm wirt pubbliku u għan fiha nnifisha li tiżviluppa l-individwu u s-soċjetà u tiffunzjona bħala strument li jikkontribwixxi għat-tkabbir ekonomiku, l-impjieg u l-koeżjoni soċjali, kif ukoll għall-iżvilupp reġjonali u lokali, kif juru l-istudji xjentifiċi riċenti, speċjalment dak tal-KEA dwar l-Affarijiet Ewropej għall-Kummissjoni fir-rigward ta' l-ekonomija tal-kultura fl-Ewropa,
- B. billi l-industriji kulturali ma setgħux jeżistu u lanqas iżidu mal-valur kulturali u ekonomiku Ewropew mingħajr input kontinwu ta' kontenut ġdid minn komunità kreattiva hajja ta' awturi kreattivi, fl-oqsma kollha artistiki, bħal dawk li jaħdmu l-films, il-kompożituri, l-awturi, l-artisti ta' l-arti viżiva u d-disinjaturi,
- C. billi l-industriji kulturali huma industriji li jagħtu lix-xogħol intellettuali u valur miżjud ekonomiku u fl-istess hin jiġġeneraw valuri godda għall-individwi u s-soċjetà; billi dawk l-industriji kulturali jinkludu industriji tradizzjonali bħaċ-ċinema, il-mużika u l-industriji tal-pubblikazzjoni, il-midja u industriji tas-settur kreattiv (il-moda u d-disinn), l-industriji tat-turizmu, ta' l-arti u l-informazzjoni,
- D. billi, fid-dawl tad-definizzjoni mogħtija mill-Konvenzjoni tal-UNESCO, l-industriji kulturali jiġbru fihom is-setturi kollha li jgħaqqdu flimkien il-holqien, il-produzzjoni u l-kummerċ tal-prodotti u s-servizzi, li l-karattru tagħhom jiddistingwihom fin-natura tal-kontenut intangibbli u kulturali; billi l-prodott ta' l-industriji kulturali hu tipikament protett mid-drittijiet tal-proprjetà intellettuali,
- E. billi, madankollu, rikonossiment akbar, l-assigurazzjoni ta' status legali speċjali u appoġġ akbar għall-industriji kulturali u kreattivi kollha, inklużi n-negozji mikro u l-SMEs kif ukoll artisti individwali, huma meħtieġa sabiex jgħinu lil dawn is-setturi jilhqnu l-potenzjal sħiħ tagħhom u sabiex jikkontribwixxu wkoll għall-għanijiet ta' l-Istrateġija ta' Liżbona,
- F. billi l-industriji kulturali jipproduċu u jifirxu gabra wiesgħa ta' kontenut sabiex jinfurmaw, jedukaw u jiddevertu lill-pubbliku, u dawn qed jibbażaw dejjem iżjed fuq teknoloġiji godda u format diġitali u awdjoviżiv ġdid, u li fir-rigward tagħhom l-Istati Membri u l-Unjoni Ewropea għandu jkollhom rwol ta' promoturi u regolaturi, waqt li jiggarrantixxu li jiġu ppremjati ekonomikament, b'mod ġust u adegwat, dawk li joħolqu kontenut oriġinali billi jiġi żgurat il-harsien adegwat u effiċjenti tad-dritt ta' l-awtur u drittijiet relatati, u b'hekk tiġi assicurata s-sostenibilità ta' l-industriji kulturali Ewropej,
- G. billi illum il-ġurnata fis-soċjetà ta' l-informazzjoni u tat-teknoloġija diġitali qed jitfaċċaw forom godda ta' produzzjoni, ta' distribuzzjoni u ta' konsum u dawn qed jiġġeneraw prodotti u servizzi kulturali godda li jeħtieġu protezzjoni mill-piraterija, imma wkoll,

---

<sup>1</sup> [Testi adottati, P6\\_TA\(2007\)0236.](#)

b'mod aktar generali, mudelli adatti inprenditorjali u ekonomiċi sabiex jiżguraw l-aċċessibilità, il-firxa u d-diversità ta' prodotti b'kontenut kulturali waqt li tiġi ppreservata n-natura speċifika b'differenza minn prodotti kummerċjali ordinarji u jinghata kumpens ġust għall-kontenut kulturali għall-kategoriji kollha li jkollhom id-dritt ta' l-awtur meta dan jiġi użat,

- H. billi l-prodotti u s-servizzi kulturali għandhom karatteristi speċjali li jagħmilhom differenti minn prodotti u servizzi oħra, u li dawn għandhom jiġu meqjusa meta jitfasslu u jiġu implimentati politiki ta' l-Unjoni Ewropea,
- I. billi protezzjoni adegwata u effettiva tad-dritt ta' l-awtur u drittijiet relatati hi mezz essenzjali li jippermetti lill-awturi kreattivi li jiġu mħallsa b'mod ġust għall-isforzi kreattivi tagħhom fil-kuntest ta' l-isfruttar kummerċjali tax-xogħlijiet tagħhom, u billi din il-protezzjoni hi għalhekk indispensabli għas-sopravvivenza ta' l-industriji kulturali,
- J. billi l-industriji kulturali u l-komunità kreattiva jagħtu kontribut vitali biex tiġi promossa d-diversità kulturali, waqt li jiżguraw għażla għall-konsumatur, iżidu d-diversità ta' l-imprenditorija, jiddemokratizzaw l-aċċess għall-kultura, isaħħu l-identità u l-integrazzjoni Ewropea, u jippromovu d-djalogu interkulturali,
- K. billi l-industriji kulturali jikkontribwixxu sew għall-iżvilupp u l-koeżjoni lokali u reġjonali, minhabba li jattiraw l-investment turistiku, joħolqu kategoriji ġodda ta' prodotti u servizzi kummerċjali ta' natura 'lokali' u, minhabba li joħolqu impjiegi ġodda u opportunitajiet ta' żvilupp ekonomiku, jimpedixxu li reġjuni imbiegħda u żvantaġġjati jiġu mwarrba soċjalment,
- L. billi l-awturi għandhom rwol fundamentali fl-attivitajiet ta' l-industriji kulturali u għandhom għalhekk jiġu pprovduti b'ambjent ekonomiku, legali u soċjali li jgħinjom jiżviluppaw il-potenzjal kreattiv tagħhom,
- M. billi jeħtieġ li l-kultura tkun marbuta mill-qrib ma' l-edukazzjoni u l-formazzjoni bil-għan li jissaħħu l-produttività u l-kapaċità kreattiva tas-settur kulturali,
- N. billi l-esperjenza tal-"Kapitali Ewropej tal-Kultura" uriet b'mod konkret ir-rabta tas-settur kulturali mal-ħajja ekonomika u soċjali ta' l-ibliet u l-iżvilupp ta' l-abitanti,
- O. billi l-ġhajjnuna ta' l-Istat u sussidji oħra għall-benefiċċji tas-settur kreattiv għandhom jitqiesu bħala investment u mhux bħala lussu u għandhom jiġu evalwati b'mod ugwali skond ir-regoli dwar il-kompetizzjoni ta' l-UE, il-Protokoll għat-Trattat ta' Amsterdam dwar is-sistema ta' xandir pubbliku fl-Istati Membri, l-Artikolu 151 tat-Trattat KE, u l-Konvenzjoni tal-UNESCO dwar id-Diversità Kulturali,
- P. billi l-investment privat u pubbliku kif ukoll il-patroċinju għandhom jiġu nkoragġiti fis-settur kulturali,
- Q. billi l-konċentrazzjoni fuq is-settur ta' l-industriji kulturali tqiegħed riskji għad-diversità u għall-provvista ta' prodotti kulturali lill-konsumaturi,
- R. billi l-kreattività hi kundizzjoni għall-iżvilupp ta' l-innovazzjoni fl-Ewropa u l-kumpaniji

teknoloġiċi Ewropej għandhom jibbenefikaw minn ħidma simbjotika ma' l-awturi kreattivi fi 'gruppi' (clusters),

- S. billi jeħtieġ aktar appoġġ għal negozji żgħar u mikro biex jiġu promossi n-netwerks tagħhom, u għall-ħaddiema individwali f'dawk in-negozji, li jikkontribwixxu sew biex jinholoq il-ġid fl-ekonomija, u billi l-awturi kreattivi għandhom jiġu meġġuna fit-taħriġ bħala intraprendituri kreattivi u inkoraġġiti li jgħixu permezz tal-kreattività tagħhom,
  - T. billi l-frammentazzjoni fl-Ewropa tas-settur kreattiv, li tista' tiġi ġustifikata parzjalment minħabba raġunijiet ta' lingwa u ta' identità nazzjonali, u n-nuqqas ta' industrij kulturali ġenwini fuq skala Ewropea, jistgħu jkunu responsabbli li jillimitaw l-irwol kulturali ta' l-Ewropa fuq skala globali,
  - U. billi d-diversità kulturali u l-moviment liberu ta' l-ideat jinsabu fl-originalità, fil-pluralità ta' l-identitajiet u fl-ugwaljanza bejn l-irġiel u n-nisa,
  - V. billi l-ugwaljanza bejn l-irġiel u n-nisa tikkostitwixxi valur essenzjali ta' l-Unjoni Ewropea li jiġi trażmess permezz tal-kultura, u billi din it-trażmissjoni ta' valuri tiffavorixxi l-integrazzjoni Ewropea,
  - W. billi fis-settur ta' l-industrija kulturali, il-bilanċ bejn l-irġiel u n-nisa huwa 'l bogħod milli jista' jitqies bħala realtà,
  - X. billi, fl-industrija kulturali, in-nisa jokkupaw postijiet ta' responsabilità biss fl-intraprizi żgħar u ta' daqs medju (SMEs), jew inkella meta joħolqu huma stess l-intraprizi tagħhom,
  - Y. billi fis-settur kruċjali ta' l-industrija kulturali, li huwa magħmul mit-telekomunikazzjoni, l-internet, il-midja, il-kummerċ elettroniku u l-kompjuters, l-irwol tan-nisa jirriżulta eċċezzjonalment limitat bi 30 % u li biss 20 % ta' l-intraprizi godda f'dan is-settur huma maħluqin min-nisa,
1. Jilqa' l-fatt li l-Kunsill u l-Kummissjoni lesti jirrikonoxxu l-irwol ċentrali li għandhom il-kultura u l-kreattività bħala fatturi importanti sabiex tiġi promossa ċ-ċittadinanza Ewropea, waqt li jqarrbu l-arti lejn il-publiku Ewropew u jilħqu l-għanijiet ta' l-Istrateġija ta' Liżbona, u b'hekk tissaħħaħ aktar l-importanza tagħhom fl-iżvilupp tal-proġett Ewropew;
  2. Jenfasizza li, fi ħdan il-qafas ta' l-'ekonomija post-industrijali', il-kompetittività ta' l-Unjoni Ewropea teħtieġ tiġi msahha permezz tas-setturi tal-kultura u tal-kreattività; jistieden, f'dan il-qafas, lill-Kummissjoni u lill-Istati Membri biex jistabbilixxu bħala prijoritajiet tagħhom, politiki bbażati mhux biss fuq innovazzjoni intraprenditorjali, imma wkoll fuq l-innovazzjoni ta' azzjonijiet kulturali u ta' ekonomiji kreattivi;
  3. Jinnota li l-industrija kulturali huma fornituri ewlenin ta' servizzi b'valur miżjud, li huma l-bażi ta' ekonomija dinamika ta' l-għarfien u għandhom għaldaqstant jiġu rikonoxxuti bħala kontribut importanti għall-kompetittività fl-Unjoni Ewropea;
  4. Iqis li l-industrija kulturali, li huma sors importanti ta' holqien ta' l-impjiegi fl-Unjoni Ewropea, b'mod partikulari jeħtieġ li jutilizzaw it-talent kreattiv; ihegġeġ lill-Istati

Membri sabiex jinkoraġġixxu tipi ġodda u innovattivi ta' taġħlim tul il-ħajja li jrawmu t-talent kreattiv;

5. Jistieden lill-Kunsill u lill-Kummissjoni biex jiċċaraw il-viżjoni Ewropea tal-kultura, tal-kreattività u ta' l-innovazzjoni u biex jiżviluppaw miżuri politiċi strutturati għall-implimentazzjoni Prattika ta' l-iżvilupp ta' industriji kreattivi Ewropej u biex dan l-iżvilupp ikun inkluż fi strategija verament Ewropea għall-kultura; iqis li, għal dan il-għan, l-identifikazzjoni tas-settur ta' l-industriji u ta' l-imprizi kulturali hi prijorità;
6. Jistieden għalhekk lill-Kummissjoni sabiex tiżgura l-ġbir ta' statistika sistematika f'dan il-qasam ħalli l-Unjoni Ewropea u l-Istati Membri jkollhom elementi statistiċi koerenti u komparabbli, neċessarji għall-iżvilupp ta' politiki adegwati mmirati lejn il-promozzjoni tas-settur kulturali u kreattiv;
7. Jinkoraġġixxi lill-Istati Membri biex jintroduċu, fil-programmi ta' l-edukazzjoni sekondarja u ta' edukazzjoni oġhla taġħhom, tahrig fl-intraprenditorija, b'mod speċjali fl-oqsma umanistiċi, l-arti u l-kultura;
8. Jistieden lill-Kummissjoni u lir-Rappreżentant Għoli għall-Politika Barranija u ta' Sigurtà Komuni sabiex jinkorpora d-dimensjoni kulturali Ewropea, u speċifikament l-industriji u l-awturi kreattivi kulturali taġħha, b'mod aktar sħiħ u effettiv fir-relazzjonijiet esterni ta' l-Unjoni Ewropea, kif ukoll fil-Politika Ewropea tal-Viċinat, u fid-diskussjonijiet ewlenin għal djalogu ma' reġjoni oħra fid-dinja;
9. Iqis li l-biċċa l-kbira ta' l-iżvilupp mġhaġġel ta' l-industriji kulturali jiddependi fuq il-possibilitajiet ta' mobilità transkonfinali, u għalhekk id-diffikultajiet dwar il-mandat ta' arrest Ewropew għandu jiġi indirizzat waqt li jitfasslu regoli f'dan ir-rigward, u jtenni għalhekk it-talbiet li stabbilixxa fir-riżoluzzjoni tiegħu msemmija hawn fuq dwar l-istatus soċjali ta' l-artisti;
10. Jilqa' b'sodisfazzjon l-idea li tiġi promossa l-mobilità għal persuni, prodotti u servizzi tas-settur kreattiv, b'konsiderazzjoni għar-regoli u l-prinċipji mnizzla fil-Konvenzjoni tal-UNESCO dwar id-Diversità Kulturali, u jistieden lill-Kummissjoni sabiex tipprezenta lill-Parlament Green Paper dwar is-sugġett, li taġħmel ġustizzja ma' l-ispeċifiċità tas-settur bħala riżorsa kulturali u ekonomika;
11. Jiġbed l-attenzjoni dwar il-htieġa li jiġi żviluppata mudell soċjali u ekonomiku li jipprovdi netwerk sikur u adegwat għall-imprendituri kreattivi, prinċipalment għal dawk li jaħdmu għal rashom, fis-setturi tal-kultura u ta' l-ekonomija kreattiva, setturi fejn s'issa kien hemm perċentwali għolja ta' impjeg għal żmien qasir u kundizzjonijiet tax-xoġħol instabbli;
12. Iqis li t-tmexxija kollettiva, transkonfinali u organizzata sew tad-dritt ta' l-awtur u drittijiet relatati kif ukoll mudelli kummerċjali li jirrispettaw id-drittijiet ta' dawk li għandhom id-drittijiet huma essenzjali sabiex ikun possibbli li jiġi sfruttat b'mod sħiħ il-potenzjal kreattiv waqt li jiġi żgurat ħlas ġust għall-kategoriji kollha ta' dawk li għandhom id-drittijiet;
13. Ifakkar lill-Kummissjoni fir-riżoluzzjoni msemmija hawn fuq tat-13 ta' Marzu 2007, u jsejjaħ għal approċċ Komunitarju li, fuq il-bażi tal-prinċipju ta' trattament indaqs, iqis in-

natura speċifika ta' l-era diġitali, l-importanza li tiġi mharsa d-diversità kulturali Ewropea, kif ukoll dik ta' kumpaniji interessati żgħar u lokali;

14. Jitlob lill-Kummissjoni, sabiex tipproċedi sistematikament u malajr kemm jista' jkun bl-applikazzjoni sħiħa ta' l-Artikolu 151(4) tat-Trattat KE, sabiex jiġi żgurat li l-kultura u s-settur kulturali jiġu kkunsidrati fil-politiki l-oħra kollha Komunitarji, partikolarment dawk relatati mas-suq intern, il-kompetizzjoni, il-kummerċ, il-kumpaniji u r-riċerka u l-iżvilupp, u li titqies aħjar in-natura speċjali tas-settur kulturali fl-implimentazzjoni ta' dawk il-politiki kif ukoll tal-politika esterna fir-rigward ta' l-inkluzjoni tat-trattati internazzjonali bi qbil mal-Konvenzjoni tal-UNESCO dwar id-Diversità Kulturali, u li l-Kummissjoni jkollha rwol proattiv u ttejjeb il-koperazzjoni internazzjonali;
15. Jistieden lill-Kummissjoni u lill-Istati Membri sabiex jagħtu haġġa ġdida lill-Konvenzjoni tal-UNESCO dwar id-Diversità Kulturali u jqisu sew il-prinċipji li fuqhom hi bbażata fil-politiki interni u esterni tagħhom;
16. Jistieden lill-Kummissjoni sabiex twaqqaf struttura għat-tishiħ tal-koordinazzjoni ta' l-attivitajiet u tal-politiki li għandhom impatt fuq is-settur kulturali u kreattiv u sabiex twaqqaf task force għall-kultura u l-ekonomija kreattiva, halli tesplora aktar mill-qrib il-kontribuzzjoni diretta tal-kultura u tal-kreattività fuq l-innovazzjoni, it-tkabbir ekonomiku u l-iżvilupp soċjali fl-Unjoni Ewropea; u sabiex tipproponi miżuri konkreti f'koperazzjoni mal-Parlament fil-kuntest tal-politiki Komunitarji;
17. Ihegġeġ lill-Kummissjoni, fil-kuntest ta' evoluzzjoni rapida teknoloġika u kummerċjali, u bil-ghan li jiġi żgurat li l-industriji kulturali u l-awturi kreattivi jibbenefikaw mill-iżvilupp tal-pjattaformi diġitali, sabiex terġa tikkunsidra l-kwistjoni kontroversjali tal-proprjetà intellettuali mill-perspettiva kulturali u ekonomika u biex tistieden lill-partecipanti ewlenin kollha tas-settur, prinċipalment operatori telecom u fornituri tas-servizz ta' l-Internet, biex flimkien isibu soluzzjonijiet sostenibbli għall-partijiet interessati kollha fl-interess tal-bilanċ bejn il-possibilitajiet ta' aċċess għall-attivitajiet u l-kontenut kulturali u l-proprjetà intellettuali li jiggarrantixxu hlas ġust u effettiv lill-kategoriji kollha li għandhom id-drittijiet, għażla reali għall-konsumaturi u diversità kulturali; jiġbed l-attenzjoni dwar dan il-punt għall-fatt li l-kriminalizzazzjoni ta' dawk il-konsumaturi li mhux qed ifittxu li jagħmlu profitt mhix is-soluzzjoni ġusta biex tiġi miġġielda l-piraterija diġitali;
18. Jistieden lill-Kummissjoni sabiex tiegħu miżuri rigward il-prevenzjoni, l-edukazzjoni u l-għarfien fost il-konsumaturi, speċjalment fost iż-żgħażaġh fl-iskejjel dwar il-valur tal-proprjetà intellettuali u l-kreattività b'mod ġenerali u sabiex tinkoraġġixxi lill-konsumaturi li jirrispettaw il-proprjetà intellettuali;
19. Jistieden partikolarment lill-Kummissjoni sabiex tappoġġja l-isforzi li qed isiru biex jiġu introdotti mudelli ġodda ta' kummerċ fl-era diġitali li jippermettu lill-konsumaturi li jiehdu l-benefiċċji kollha tat-teknoloġiji l-ġodda u fl-istess hin jippreservaw id-dritt legittimu ta' hlas għall-kreazzjoni artistika u kulturali;
20. Jistieden lill-Kummissjoni sabiex tirrikonoxxi li, bhala riżultat ta' l-Internet, il-modi tradizzjonali fl-użu ta' prodotti u servizzi kulturali inbidel kompletament u li hu essenzjali li jiġi żgurat aċċess mingħajr tfixkil għall-kontenut kulturali online u għad-diversità ta'



espressjonijiet kulturali, li jmur lil hinn minn dak immexxi mill-logika industrijali u kummerċjali, waqt li jiġi żgurat, barra minn hekk, hlas ġust għall-kategoriji kollha li għandhom id-drittijiet;

21. Hu ta' l-opinjoni li riforma tad-drittijiet tal-proprjetà intellettuali hi vitali biex tiġi promossa l-kreattività u jiġi inkoraġġit l-iżvilupp ta' xogħlijiet kulturali; jirrakkomanda l-"Paris Accord" bħala qafas għall-bilanċ ta' interess ġust bejn l-awturi kreattivi u l-konsumaturi;
22. Jistieden lill-Kummissjoni u lill-Istati Membri sabiex jipprovdu r-rizorsi meħtieġa halli jiġi żgurat li d-drittijiet tal-proprjetà intellettuali jiġu rispettati u mħarsa;
23. Ihegġegħ lill-Kummissjoni, fil-ġlieda kontra l-piraterija, biex tagħmel lill-partijiet kollha, inkluż lill-konsumaturi, konxji tar-responsabilitajiet tagħhom u biex tnedi kampanji ta' għarfien u ta' edukazzjoni;
24. Iqis bħala essenzjali li jkun hemm fondi adegwati għall-industriji kulturali u kreattivi kif ukoll għall-komunitajiet kreattivi, u jstieden lill-Kunsill, lill-Kummissjoni u lill-Istati Membri biex jieħdu l-azzjoni meħtieġa, waqt li jirrakkomanda metodu differenti ta' fondi u ta' sigurtà kulturali, u l-promozzjoni ta' qafas regolatorju u fiskali li jiffavorixxi l-industriji kulturali kif ukoll lill-komunitajiet kreattivi, u partikolarment ukoll l-applikazzjoni ta' krediti tat-taxxa u rati mnaqqsa tal-VAT għall-prodotti kulturali kollha, inklużi xogħlijiet online;
25. Jenfasizza l-importanza tas-settur kreattiv Ewropew ta' l-infrastrutturi għall-informazzjoni libera bħalma hu l-WorldWideWeb, li huma bbażati fuq mudelli ta' parteċipazzjoni u standards miftuħa u jitlob lill-Kummissjoni biex tressaq strategija għal infrastrutturi ta' informazzjoni aktar miftuħa u interoperabbli;
26. Iqis bħala meħtieġ għall-Fondi Strutturali, għall-programmi għall-SMEs u s-Seba' Programm ta' Qafas għar-riċerka, għall-iżvilupp teknoloġiku u l-attivitajiet dimostrattivi (2007-2013) li jingħata post partikolari għall-iżvilupp u għall-fondi suffiċjenti għall-industriji kulturali u kreattivi, inklużi l-SMEs u impriżi artistici individwali f'dan il-qasam, u jtenni t-talba tiegħu li l-Kummissjoni tagħmel studju dwar l-impatt ta' fondi tal-Fondi Strutturali, u s-Seba' Programm ta' Qafas, fuq setturi kulturali u edukattivi;
27. Itenni l-importanza ta' l-oġġettivi tal-Bank Ewropew ta' l-Investment fi hdan l-Inizzjattiva ta' Innovazzjoni 2000(i2i), u jstieden biex dawn jingħataw prijorità; jinkoraġġixxi lill-Kummissjoni u lill-Istati Membri sabiex jesploraw aktar modi li jipprovdu għajnuna finanzjarja għall-bidu u t-tkabbir ta' l-SMEs fis-setturi kulturali u kreattivi (per eżempju permezz tas-Seba' Programm ta' Qafas); jinkoraġġixxi l-użu tal-Fondi Strutturali biex jingħata appoġġ lill-arti tradizzjonali u lis-setturi tal-wirt u lill-industriji kulturali u innovattivi; jstieden lill-Kummissjoni sabiex tissorvelja dawk l-attivitajiet u tgħin sabiex tippromovi l-aħjar prattiki;
28. Jistieden lill-Kummissjoni sabiex tippromovi l-industriji kulturali fir-rigward ta' programmi ta' għajnuna teknika għall-pajjiżi terzi, partikolarment iċ-Ċina, l-Indja u l-Amerika Latina;

29. Jistieden lill-Kummissjoni sabiex tinkoraġġixxi u tappoġġja ftehimiet ta' shubija bejn is-settur ta' l-industriji kulturali u s-setturi ta' l-informazzjoni u tat-teknoloġija tal-komunikazzjoni sabiex jiġu promossi sinerġiji bejn il-kreattività u l-innovazzjoni fil-kuntest ta' l-Istrateġija ta' Liżbona;
30. Jistieden lill-Kummissjoni sabiex tiffri l-possibilità li jitwaqqaf programm bhall-Programm MEDIA, li jinklud il-proċeduri għall-implimentazzjoni ta' l-inizjattiva għal-librerija diġitali Ewropea, jiġu stimolati u appoġġjati l-mużika, it-teatru u l-industriji tal-pubblikazzjoni sabiex tiġi ffaċilitata d-distribuzzjoni transnazzjonali tax-xogħlijiet, u bħala pass preliminari, jitwaqqaf mekkaniżmu skond il-programm 'Culture' li jippermetti industriji kulturali mhux awdjovizivi li jkollhom aċċess għall-fondi tal-Komunità sabiex jiġu promossi kotba (fost l-oħrajn permezz ta' stands kongunti tal-fieri tal-kotba), kif ukoll il-mużika u t-taħriġ professjonali;
31. Jistieden lill-Kummissjoni u lill-Istati Membri biex iżidu l-ammont ta' għajjuna għat-traduzzjoni minhabba li l-baġits allokat għall-programmi kulturali Ewropej m'humiex bizżejjed biex iwettqu l-oġettivi li għandhom;
32. Iqis li jeħtieġ li jiġi inkoraġġit is-settur kulturali u kreattiv billi jittiejbu s-sistemi ta' kwalifiki, ta' l-apprendistat u tat-taħriġ, partikolarment billi jsir tentattiv li l-istudenti jiġu pprovduti f'kull livell ta' edukazzjoni, fid-dixxiplini kulturali u artistici, b'taħriġ li jippreparahom għall-ħajja professjonali, kif ukoll billi jiġu inkoraġġiti sinerġiji aħjar bejn in-negozji fis-settur u l-iskejjel u billi jiġu inkoraġġiti rabtiet aktar mill-qrib bejn skejjel u istituzzjonijiet fl-Istati Membri li diġà qed jaħdmu għal dan il-għan; iqis li jeħtieġ wkoll li jsir aktar progress favur ir-rikonoxximent reċiproku tad-diplomi fl-istudji ta' l-arti;
33. Jenfasizza n-natura speċjali ta' ċerti professjonijiet jew snajja' kif ukoll ta' ħiliet fis-setturi kulturali, kreattivi u tas-snajja', jenfasizza wkoll li l-kontinwità tagħhom trid tiġi mharsa permezz ta' mekkaniżmi xierqa ta' trażmissjoni tat-tagħrif;
34. Jistieden lill-Kummissjoni u lill-Istati Membri sabiex jieħdu passi xierqa halli jsaħħu l-istejtus ta' ħiliet tradizzjonali sabiex jinkoraġġixxu l-mobilità u jiffaċilitaw l-aċċess għall-impjieġ għal dawk li jaħdmu fis-setturi rilevanti fl-Unjoni Ewropea;
35. Jinkoraġġixxi lill-Istati Membri sabiex jagħtu attenzjoni partikulari lil-livelli tas-salarji tan-nisa fl-industriji kulturali sabiex jiġi evitat li s-sistemi ta' remunerazzjoni adottati ma jinvolvux diskriminazzjoni fil-pagi bbażata fuq is-sess;
36. Jenfasizza l-irwol importanti li għandhom l-industriji kulturali fil-ġlieda kontra l-isterjotipi sessisti, fil-promozzjoni ta' l-ugwaljanza bejn in-nisa u l-irġiel u fil-bdil tal-mentalità; jistieden lill-Istati Membri sabiex jinkoraġġixxu u jappoġġjaw kull inizjattiva li tista' tittiehed mill-industriji kulturali għal dan il-għan;
37. Jappella lill-Istati Membri u lill-awtoritajiet lokali tagħhom sabiex jiżguraw komunikazzjoni aħjar bejn l-industriji kreattivi u dawk li jiffinanzjawhom, bl-iżvilupp ta' servizzi ta' konsultazzjoni dwar it-tmexxija ta' l-intraprizi, pariri finanzjarji, informazzjoni u taħriġ għall-intraprizi ż-żgħar, għall-imprendituri u għall-artisti fis-settur kulturali u kreattiv;

38. Jattribwixxi importanza kbira lid-dispożizzjonijiet tad-Direttiva 2007/65/KE u jistieden lill-Istati Membri sabiex jiżguraw it-traspożizzjoni tagħha fil-hin u lill-Kummissjoni sabiex tipprovdi lill-Parlament b'informazzjoni dwar l-implimentazzjoni ta' dik id-direttiva;
39. Jenfasizza l-opportunitajiet maħluqa permezz ta' 'broadband' b'veloċità għolja u estiża sew u ta' teknoloġiji 'wireless' godda fl-iżvilupp u fit-tifrix ta' servizzi kulturali u ta' kontenut kulturali godda u innovattivi fl-inħawi rurali kif ukoll urbani ta' kull wieħed mis-27 Stat Membru; barra minn hekk, jistieden lill-Istati Membri biex jagħtu prijorità lill-iżvilupp ta' netwerk 'broadband' f'zoni rurali u periferali sabiex tingheleb id-differenza digitali; jinnotta li l-avvanzi teknoloġiċi jagħmluha possibbli għall-konsumatur li jkollu aċċess aktar malajr għal kontenut kulturali;
40. Ifakkar lill-Kummissjoni u lill-Istati Membri dwar il-pożizzjoni li s'issa hađu fir-rigward tas-servizzi awdjoviżivi fi hdan il-qafas ta' taħdidiet dwar kummerċ internazzjonali u jitlobhom biex fil-futur, fil-qafas tan-negożjati tad-WTO-GATS, jibqgħu ma jagħmlux la offerti sabiex jilliberalizzaw is-servizzi awdjoviżivi u lanqas talbiet li permezz tagħhom jingħataw deroga mill-applikazzjoni tal-klawsola tan-nazzjon l-aktar favorit;
41. Jilqa' b'sodisfazzjon il-ħolqien fl-2007 tal-premju annwali Ewropew għaċ-ċinema (PRIX LUX) bħala tishih tal-politika kulturali, tal-promozzjoni tad-diversità kulturali u lingwistika, tal-ħarsien tat-tradizzjonijiet kulturali u l-promozzjoni ta' l-iskambji; u jitlob biex fi hdan dan il-premju titqies b'mod partikulari l-partecipazzjoni u l-kreatività tan-nisa bħala għarfien tal-kontribut tagħhom għall-iżvilupp u l-evoluzzjoni taċ-ċinema Ewropew;
42. Jitlob lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti ta' l-Istati Membri kif ukoll lill-Unesco u lill-Kunsill ta' l-Ewropa.

## NOTA SPJEGATTIVA

L-istudju KEA bl-isem "l-Ekonomija tal-Kultura fl-Ewropa", ikkummissjonat mill-Kummissjoni u ppubblikat f'Novembru 2006, jgħbed l-attenzjoni dwar dejta importanti għall-kontribut tal-kultura għat-tkabbir ekonomiku u l-impatt tagħha fuq l-impjieg.

L-istudju wera wkoll li fl-2003, is-settur kulturali ikkontribwixxa madwar 2.6% tal-GDP ta' l-UE u kellu tkabbir ogħla minn dak ta' l-ekonomija ġenerali. Barra minn hekk, fl-2004, iktar minn 5 miljun persuna, jgħifieri 3.1% tal-popolazzjoni attiva fl-UE, kienet taħdem f'dan is-settur.

Minbarra din il-kontribuzzjoni diretta għall-ekonomija, is-settur kulturali u kreattiv għandu impatt indirett fuq l-ambjent soċjo-ekonomiku Ewropew, filwaqt li qed jippromwovi l-innovazzjoni f'setturi oħra ta' l-ekonomija.

Is-settur kreattiv qed jikkontribwixxi b'mod sinifikanti għall-iżvilupp tat-teknoloġiji ta' l-informatika u tal-komunikazzjoni, filwaqt li qed ikollu rwol importanti fil-livell lokali, reġjonali u urban, kif ukoll irwol essenzjali sabiex ikun żgurat żvilupp sostenibbli.

Matul dawn l-aħħar għexieren ta' snin, kien hemm zieda gradwali fl-għarfien tad-dimensjoni ekonomika tal-kultura u fl-irwol tagħha għall-ħolqien ta' l-impjieg kif ukoll għall-iżvilupp rurali u urban. L-isfida ta' din l-industrija kulturali li qed tiżviluppa hija li twieġeb għall-prodotti u s-servizzi godda li qed jidhru fis-swieq globalizzati.

27.11.2007

## **OPINJONI TAL-KUMITAT GĦALL-INDUSTRIJA, IR-RIĊERKA U L-ENERĠIJA**

għall-Kumitat għall-Kultura u l-Edukazzjoni

dwar l-industrija Kulturali fl-Ewropa  
(2007/2153(INI))

Rapporteur għal opinjoni: Neena Gill

### **SUĠĠERIMENTI**

Il-Kumitat għall-Industrija, ir-Riċerka u l-Energija jistieden lill-Kumitat għall-Kultura u l-Edukazzjoni, bħala l-Kumitat responsabbli, sabiex jinkorpora s-suggerimenti li ġejjin fil-mozzjoni għal riżoluzzjoni li se jadotta:

1. Jinnota li l-industrija kulturali huma fornituri ewlenin ta' servizzi b'valur miżjud, li huma l-bażi ta' ekonomija dinamika ta' l-għarfien u għandhom għaldaqstant jiġu rikonoxxuti bħal kontribut importanti għall-kompetittività fl-Unjoni Ewropea;
2. Iqis li l-industrija kulturali, li huma sors importanti ta' ħolqien ta' l-impjiegi fl-UE, b'mod partikulari jeħtieġ li jutilizzaw it-talent kreattiv; ihegġeġ lill-Istati Membri sabiex jinkoraġġixxu tipi ġodda u innovattivi ta' tagħlim matul il-ħajja kollha li jrawmu t-talent kreattiv;
3. Jirrikonoxxi fil-kuntest ta' l-aġenda ta' Liżbona li l-industrija kulturali jstimulaw it-tkabbir u johlqu l-impjiegi; jikkunsidra, għaldaqstant, li jeħtieġ li ssir enfasi fuq l-iżvilupp tal-ħiliet fis-setturi kreattivi u fuq l-appoġġ ta' l-innovazzjoni f'dawn is-setturi; jitlob lill-Kummissjoni sabiex tiżgura li jkun magħmula disponibbli biżżejjed riżorsi għall-industrija kulturali fl-Istati Membri;
4. Jagħti importanza kbira lill-proposta emendata għad-Direttiva tal-Parlament Ewropew u tal-Kunsill li temenda d-Direttiva tal-Kunsill 89/552/KEE dwar il-koordinazzjoni ta' ċertu dispożizzjonijiet stipulati minn liġi, regolament jew azzjoni amministrattiva fl-Istati Membri li jikkonċernaw il-kisba ta' attivitajiet tax-xandir televiżiv ("Direttiva dwar servizzi tal-midja awdjoviżivi mingħajr fruntieri")<sup>1</sup> u jitlob lill-Istati Membri biex

---

<sup>1</sup> COM(2007)0170.

jiżguraw it-transpożizzjoni fil-ħin tagħha kif ukoll lill-Kummissjoni biex tipprovdi informazzjoni lill-Parlament Ewropew dwar l-implimentazzjoni ta' dik id-direttiva;

5. Jenfasizza l-opportunitajiet maħluqa permezz ta' 'broadband' b'veloċità għolja u estiza sew u ta' teknoloġiji 'wireless' godda fl-iżvilupp u fit-tifrix ta' servizzi kulturali u ta' kontenut kulturali godda u innovattivi fl-inħawi rurali kif ukoll urbani ta' kull wieħed mis-27 Stat Membru; barra minn hekk, jitlob lill-Istati Membri biex jagħtu prijorità lill-iżvilupp ta' netwerk 'broadband' f'żoni rurali u periferali sabiex tingheleb id-differenza diġitali; jinnota li l-avvanzi teknoloġiċi jagħmluha possibbli għall-konsumatur li jkollu aċċess aktar malajr għal kontenut kulturali;
6. Ifakkar fl-opportunitajiet enormi għall-industriji kulturali offruti permezz tal-qlib għal sistema diġitali f'dak li għandu x'jaqsam mal-vantaġġi ta' servizzi innovattivi provduti permezz ta' xandir diġitali bħal inqas spejjeż, kwalità aħjar, aktar diversità u aktar kompetizzjoni; jitlob għal qafas regolatorju li jipprovdi flessibilità ikbar fl-użu ta' l-ispektrum;
7. Huwa ta' l-opinjoni li l-protezzjoni robusta tad-drittijiet tal-proprietà intellettuali hija ċentrali għall-kompetittività ta' l-industriji kulturali u hija vitali jekk l-UE għandha tattira, trawwem u tiżviluppa t-talent kreattiv u l-kontenut kulturali; jirrikonoxxi li konsumaturi individwali jibbenefikaw minn dan, għax tnaqqis fil-piraterija ser jirriżulta fi prezzijiet orħos u l-konsumaturi ser ikunu jistgħu jixtru aktar prodotti kreattivi ta' kwalità aħjar;
8. Jitlob li jkun hemm infurzar tad-drittijiet tal-proprietà intellettuali fid-dinja online; jinnota li d-Direttiva 2004/48/KE tal-Parlament Ewropew u tal-Kunsill tad-29 ta' April 2004 dwar l-infurzar tad-drittijiet tal-proprietà intellettuali<sup>1</sup> u d-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali dwar is-servizzi tas-soċjetà ta' informazzjoni, b'mod speċjali l-kummerċ elettroniku, fis-Suq Intern ('Direttiva dwar il-kummerċ elettroniku')<sup>2</sup> jipprovdu għall-protezzjoni effettiva tal-'copyright'; jemmen li f'dan il-qafas, il-fornituri tas-servizz ta' l-internet u l-fornituri tal-kontenut għandhom jikkoperaw; jinnota barra minn hekk li l-ġlieda kontra l-piraterija online hija prerekwiżit għall-offerta u d-distribuzzjoni ta' kontenut ta' valur permezz ta' l-internet; madankollu jemmen li kwalunkwe approċċ jeħtieġ li jqis l-effetti u l-impatti assoċjati ma' l-infurzar tal-liġi u l-irwol ċentrali tal-qrati li jaħdmu fuq każijiet ta' ksur, kif ukoll ir-regoli tal-ħarisen tad-data;
9. Jitlob lill-fornituri tas-servizz ta' l-internet biex jikkoperaw fil-ġlieda kontra kkuppjar jew xandir bl-internet billi jinfurzwaw it-termini u l-kundizzjonijiet kuntrattwali tagħhom, li jippermettulhom li jneħħu jew iwaqqfu l-aċċess għal materjal li jkun qed jikser il-copyright u li jissospendu u jwaqqfu l-kontijiet ma' l-abbonati li jiksru d-drittijiet tal-proprietà intellettuali. bl-istess mod, jistieden lill-fornituri tas-servizz ta' l-internet sabiex japplikaw miżuri ta' filtrazzjoni biex jevitaw il-ksur tal-'copyright';
10. Ihegġegħ lill-Istati Membri sabiex jiċċdu politiki protezzjonisti u minflok jitrattaw regolament li attwalment ipogġi l-industriji kulturali ta' l-UE fi żvantagġ, u b'hekk jagħti l-ħila u jisforza lil dawn l-industriji sabiex jikkompetu aħjar kemm fl-UE kif ukoll

<sup>1</sup> ĠU L 157, 30.4.2004, p. 45. Emendat fil-ĠU L 195, 2.6.2004, p. 16 u ĠU L 204, 4.8.2007, p. 27.

<sup>2</sup> ĠU L 178, 17.7.2000, p. 1.

globalment;

11. Ihegġeġ lill-Kummissjoni sabiex tirrevedi l-lista ta' oġġetti u servizzi kulturali, stipulata f'Anness III tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni tat-taxxa fuq il-valur miżjud<sup>1</sup>; jinnota li jeħtieġ isir eżami aktar ġenerali tal-varjazzjonijiet f'rati ta' VAT imnaqqsa għall-prodotti u servizzi kulturali fl-UE sabiex titratta t-tagħwiġ tas-suq, li bħalissa jeffettwa l-kompetittività ta' ċerti industrij kulturali;
12. Itenni l-importanza ta' l-oġġettivi i2i tal-Bank ta' l-Investment Ewropew u jitlob li l-użu tagħhom jilhaq il-massimu possibbli; ihegġeġ lill-Kummissjoni u lill-Istati Membri biex jesploraw iżjed mezzi li bihom tiġi provduta għajnuna finanzjarja għall-bidu u t-tkabbir ta' imprizi żgħar u ta' daqs medju fis-setturi kulturali u kreattivi (pereżmpju permezz tas-Seba' Programm ta' Qafas tal-Komunitajiet Ewropej għar-riċerka, l-iżvilupp teknoloġiku u l-attivitajiet ta' wiri (2007-2013)); ihegġeġ l-użu tal-Fondi Strutturali biex ikun hemm appoġġ għall-arti tradizzjonali u s-setturi tal-wirt u l-industriji kulturali u innovattivi; jitlob lill-Kummissjoni biex tanalizza dawn l-attivitajiet u tgħin fit-tixrid ta' l-aħjar prattika.

---

<sup>1</sup> ĠU L347, 11.12.2006, p.1. Id-Direttiva kif emendata bid-Direttiva 2006/138/KE (ĠU L384, 29.12.2006, p.92).

## RIŻULTAT TAL-VOTAZZJONI FINALI FIL-KUMITAT

<b>Data ta' l-adozzjoni</b>	22.11.2007
<b>Riżultat tal-votazzjoni finali</b>	+: 37 -: 0 0: 0
<b>Membri preżenti għall-votazzjoni finali</b>	Jan Březina, Jerzy Buzek, Pilar del Castillo Vera, Jorgo Chatzimarkakis, Giles Chichester, Den Dover, Nicole Fontaine, Adam Gierek, Norbert Glante, Umberto Guidoni, András Gyürk, David Hammerstein, Erna Hennicot-Schoepges, Ján Hudacký, Romana Jordan Cizelj, Werner Langen, Anne Laperrouze, Eluned Morgan, Angelika Niebler, Reino Paasilinna, Miloslav Ransdorf, Vladimír Remek, Herbert Reul, Teresa Riera Madurell, Paul Rübig, Andres Tarand, Britta Thomsen, Radu Țirle, Catherine Trautmann, Nikolaos Vakalis, Alejo Vidal-Quadras
<b>Sostitut(i) preżenti għall-votazzjoni finali</b>	Joan Calabuig Rull, Neena Gill, Eija-Riitta Korhola, Lambert van Nistelrooij, Vladimir Urutchev
<b>Sostitut(i) (skond l-Artikolu 178(2)) preżenti għall-votazzjoni finali</b>	Umberto Pirilli



17.7.2007

## **OPINJONI TAL-KUMITAT GĦAD-DRITTJIET TAN-NISA U L-UGWALJANZA BEJN IS-SESSI**

għall-Kumitat għall-Kultura u l-Edukazzjoni

dwar l-industrija kulturali fl-Ewropa  
(2007/2153(INI))

Rapporteur għal opinjoni: Claire Gibault

### **PROPOSTI**

Il-Kumitat għad-Driftijiet tan-Nisa u l-Ugwaljanza bejn is-Sessi jistieden lill-Kumitat għall-Kultura u l-Edukazzjoni, bhala l-Kumitat responsabbli, sabiex jinkorpora s-suggerimenti li għejjin fil-mozzjoni għal rizzoluzzjoni li se jadotta:

- A. billi d-diversità kulturali u l-moviment liberu ta' l-ideat jinsabu fl-originalità, fil-pluralità ta' l-identitajiet u fl-ugwaljanza bejn l-irgħiel u n-nisa,
- B. billi l-ugwaljanza bejn l-irgħiel u n-nisa tikkostitwixxi valur essenzjali ta' l-Unjoni Ewropea li jiġi trażmess permezz tal-kultura, u li din it-trażmissjoni ta' valuri tiffavorixxi l-integrazzjoni Ewropea,
- C. billi fis-settur ta' l-industrija kulturali, il-bilanċ bejn l-irgħiel u n-nisa huwa 'l bogħod milli jista' jitqies bhala realtà,
- D. billi, fl-industrija kulturali, in-nisa jokkupaw postijiet ta' responsabilità biss fl-intrapriżi żgħar u ta' daqs medju, SMEs, jew inkella meta joħolqu huma stess l-intrapriżi tagħhom,
- E. billi fis-settur kruċjali ta' l-industrija kulturali li huwa magħmul mit-telekomunikazzjoni, l-internet, il-midja, il-kummerċ elettroniku u l-kompjuters, l-irwol tan-nisa jirriżulta eċċezzjonalment limitat (30%) u li biss 20% ta' l-intrapriżi godda f'dan is-settur huma maħluqin min-nisa,
- E. billi minkejja li numru dejjem ikbar ta' nisa qiegħed ikollu aċċess għas-suq tax-xogħol fis-settur ta' l-industrija kulturali, fl-istrutturi l-kbar huma jeżerċitaw biss funzjonijiet ta' importanza żgħira jew medja,

- G. billi wiehed jinnota l-irwol li l-organizzazzjonijiet tan-nisa jista' jkollhom fl-industrija kulturali u l-kontribuzzjoni li huma jistgħu jagħtu għal titjib fis-setturi kollha f'dan il-qasam;
1. Ifakkar illi fl-SMEs kulturali fejn in-nisa huma rrapprezentati l-iktar, il-bilanċ u l-koperazzjoni bejn l-irgħiel u n-nisa jippermettu li jkun hemm kreattività kbira u diversità fl-ideat;
  2. Jinkuraġġixxi lill-Istati Membri biex jintroduċu fil-programmi ta' l-edukazzjoni sekondarja u edukazzjoni oġhla tagħhom taħriġ fl-intrapreditorjat, b'mod speċjali fl-oqsma umanistiċi, l-arti u l-kultura;
  3. Jistieden lill-Istati Membri biex jeliminaw kull forma ta' diskriminazzjoni li tfixkel l-aċċess tan-nisa għat-taħriġ u li dawn isegwu karriera fis-settur ta' l-industrija kulturali, u sabiex jinkuraġġixxu t-titjib fl-għarfien u t-tixrid ta' prodotti artistiki tan-nisa u sabiex jippromwovu l-partecipazzjoni tan-nisa f'istituzzjonijiet kulturali u fl-iskambji kulturali internazzjonali u sabiex jiffacilitaw l-aċċess tan-nisa kapijiet ta' intraprizi għal self u servizzi oħrajn bankarji għaliex huma jistgħu jikkontribwixxu de facto biex jinqerdu l-isterjotipi li jirrigwardaw is-sessi li għad hemm fil-qasam kulturali;
  4. Iheggeg lill-Istati Membri sabiex jiffacilitaw l-aċċess tan-nisa għall-postijiet ta' tmexxija fis-settur ta' l-industrija kulturali għaliex l-iktar postijiet prestiġjużi f'dan is-settur għadhom okkupati mill-irgħiel;
  5. Jinnota li l-programm ta' għajuna għas-settur awdjoviżwali Ewropew (MEDIA 2007) ma jipprevedi ebda azzjoni speċifika biex tinkuraġġixxi l-partecipazzjoni tan-nisa u jistieden lill-Kummissjoni sabiex tikkunisdra dan l-element fil-programmi futuri tagħha;
  6. Jinkuraġġixxi lill-Istati Membri u lill-Kummissjoni sabiex jippromwovu miżuri ta' għajnuna għall-kreattività femminili fis-settur ta' l-industrija kulturali sabiex jiġu rikonoxxuti u magħrufa aħjar l-artisti nisa fil-produzzjonijiet kulturali (iċ-ċinema, il-mużika, it-teatru, l-arti, eċċ.);
  7. Jinnota bi pjaċir il-ħolqien reċenti (2007) tal-premju annwali Ewropew għaċ-ċinema (Prix LUX) bħala tishih tal-politika kulturali, tal-promozzjoni tad-diversità kulturali u lingwistika, tas-salvagwardja tat-tradizzjonijiet kulturali u l-promozzjoni ta' l-iskambji, u jitlob biex fi hdan dan il-premju titqies b'mod partikulari l-partecipazzjoni u l-kreattività tan-nisa bħala għarfien tal-kontribut tagħhom għall-iżvilupp u l-evoluzzjoni taċ-ċinema Ewropew;
  8. Jirrakkomanda lill-Istati Membri sabiex jintroduċu l-għan li jkun hemm partecipazzjoni aqwa min-nisa fil-livelli kollha ta' teħid ta' deċiżjonijiet fis-settur kulturali u li jimmoniterjaw it-tweqqif ta' dan il-għan;
  9. Jinkuraġġixxi lill-Istati Membri sabiex tingħata attenzjoni partikulari lill-livelli tas-salarji tan-nisa fl-industrija kulturali sabiex jiġi evitat li s-sistemi ta' remunerazzjoni adottati ma jinvolvux diskriminazzjoni fil-pagi bbażata fuq is-sess;
  10. Jirrakkomanda lill-Istati Membri sabiex jieħdu hsieb jagħtu appoġġ u għarfien akbar u

sabiex jgħini wkoll finanzjarjament lill-organizzazzjonijiet tan-nisa fl-industriji kulturali involuti f'attivitajiet li jgħiieldu d-diskriminazzjoni kontra n-nisa fis-settur kulturali;

11. Jenfasizza l-irwol importanti li għandhom l-industriji kulturali fil-ġlieda kontra l-isterjotipi sessisti, fil-promozzjoni ta' l-ugwaljanza bejn in-nisa u l-irġiel u sabiex tinbidel il-mentalità; jistieden lill-Istati Membri sabiex jinkuraġġixxu u jappoġġjaw kull inizjattiva li tista' tittiehed mill-industriji kulturali għal dan il-għan.

## PROĊEDURA

<b>Titolu</b>	L-industriji kulturali fl-Ewropa	
<b>Numru tal-proċedura</b>	2007/0000(INI)	
<b>Kumitat responsabbli</b>	CULT	
<b>Rapporteur għal opinjoni</b> Data tat-thabbir fis-seduta plenarja	FEMM 21.6.2007	
<b>Koperazzjoni aktar mill-qrib - Data tat-thabbir fis-seduta plenarja</b>		
<b>Rapporteur għal opinjoni:</b> Data tal-ħatra	Claire Gibault 19.3.2007	
<b>Rapporteur għal opinjoni preċedenti</b>		
<b>Eżami fil-kumitat</b>	4.6.2007	16.7.2007
<b>Data ta' l-adozzjoni</b>	16.7.2007	
<b>Riżultat tal-votazzjoni finali</b>	+: 26 -: 0 0: 1	
<b>Membri preżenti għall-votazzjoni finali</b>	Edit Bauer, Hiltrud Breyer, Věra Flasarová, Nicole Fontaine, Claire Gibault, Lissy Gröner, Zita Gurmai, Esther Herranz García, Anneli Jäätteenmäki, Urszula Krupa, Roselyne Lefrancois, Siiri Oviir, Doris Pack, Marie Panayotopoulos-Cassiotou, Zita Pleštinská, Christa Prets, Karin Resetarits, Teresa Riera Madurell, Amalia Sartori, Eva-Britt Svensson, Anna Záborská	
<b>Sostitut(i) preżenti għall-votazzjoni finali</b>	Gabriela Crețu, Jill Evans, Anna Hedh, Marusya Ivanova Lyubcheva	
<b>Sostitut(i) (skond l-Artikolu 178(2)) preżenti għall-votazzjoni finali</b>	Ján Hudacký, Peter Šťastný	
<b>Kummenti (informazzjoni disponibbli f'lingwa waħda biss)</b>	...	

## RIŻULTAT TAL-VOTAZZJONI FINALI FIL-KUMITAT

<b>Data ta' l-adozzjoni</b>	22.1.2008
<b>Riżultat tal-votazzjoni finali</b>	+: 33 -: 1 0: 0
<b>Membri preżenti għall-votazzjoni finali</b>	Ivo Belet, Guy Bono, Nicodim Bulzesc, Marie-Hélène Descamps, Věra Flasarová, Milan Gaľa, Claire Gibault, Vasco Graça Moura, Luis Herrero-Tejedor, Ruth Hieronymi, Mikel Irujo Amezaga, Ramona Nicole Mănescu, Manolis Mavrommatis, Marianne Mikko, Ljudmila Novak, Dumitru Oprea, Doris Pack, Zdzisław Zbigniew Podkański, Mihaela Popa, Christa Prets, Karin Resetarits, Pál Schmitt, Hannu Takkula, Helga Trüpel, Thomas Wise, Tomáš Zatloukal
<b>Sostitut(i) preżenti għall-votazzjoni finali</b>	Rolf Berend, Victor Boştinaru, Emine Bozkurt, Ignasi Guardans Cambó, Gyula Hegyi, Viktória Mohácsi, Ewa Tomaszewska
<b>Sostitut(i) (skond l-Artikolu 178(2)) preżenti għall-votazzjoni finali</b>	Donata Gottardi